

उत्तराखण्ड शासन
शहरी विकास अनुभाग-2
संख्या- /IV(2)-श0वि0-14-15(सा0)/10
देहरादून : दिनांक 21 अगस्त, 2015

कार्यालय ज्ञाप

जनपद व तहसील पौड़ी के अन्तर्गत ग्राम च्चींचा, पट्टी नान्दलस्यूं, की नॉन जेड0ए0, खतौनी खाता संख्या-08 के गाटा सं0-3475 रकवा 0.681 हैक्टे0 मध्ये 0.060 हैक्टे0 भूमि एवं ग्राम पौड़ी, पट्टी नान्दलस्यूं के नॉन जेड0ए0 खतौनी खाता सं0-01 के गाटा सं0-1907 रकवा 0.005 हैक्टे0 तथा गाटा सं0-1909 रकवा 0.026 हैक्टे0 कुल 0.031 हैक्टे0 भूमि को उत्तराखण्ड जल संस्थान, पौड़ी को आवंटित किए जाने के सम्बन्ध में जिलाधिकारी, गढ़वाल की संस्तुति व नगर पालिका परिषद, पौड़ी की अनापत्ति के क्रम में नगर पालिका अधिनियम, 1916 की धारा-124 में उल्लिखित प्राविधानों तथा निम्नलिखित शर्तों/प्रतिबन्धों के अधीन उक्त प्रस्तावित भूमि उत्तराखण्ड जल संस्थान, पौड़ी को आवंटित किए जाने की स्वीकृति प्रदान की जाती है:-


- 1- जिस प्रयोजन हेतु भूमि का आवंटन/हस्तान्तरण किया जा रहा है वह पूर्व अनुमोदित हो और उसके लिए आवश्यक प्राविधान किया जा चुका है तथा केवल उतनी ही भूमि का हस्तान्तरण किया जाये जितनी प्रयोजन विशेष के लिए आवश्यक हो।
- 2- भूमि पर कोई धार्मिक एवं एतिहासिक महत्व की इमारत न हो।
- 3- आवंटित/हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाय तो उसके लिए मूल विभाग से पुनः अनुमोदन प्राप्त करना होगा और यदि भूमि की आवश्यकता न हो या तीन वर्षों तक हस्तान्तरिक भूमि प्रस्तावित कार्य के लिए उपयोग में नहीं लाई जाती है तो उसे मूल विभाग को वापस करना होगा।
- 4- जिस प्रयोजन हेतु भूमि आवंटित/हस्तान्तरित की जा रही है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना भूमि हस्तान्तरित नहीं की जायेगी।

(डी0एस0 गर्बाल)
सचिव।

संख्या-1004/IV(2)-श0वि0-14-15(सा0)/10, तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित।

1. निजी सचिव-शहरी विकास मंत्री, उत्तराखण्ड शासन को मा0 मंत्री जी के संज्ञानार्थ।
2. आयुक्त, गढ़वाल मण्डल, पौड़ी।
3. निदेशक, शहरी विकास निदेशालय, उत्तराखण्ड, देहरादून
4. जिलाधिकारी, पौड़ी।
5. अधिशासी अभियन्ता, उत्तराखण्ड जल संस्थान, पौड़ी।
6. अधिशासी अधिकारी, नगर पालिका परिषद, पौड़ी को इस आशय के साथ प्रेषित कि उक्त प्रश्नगत भूमि के आवंटन/हस्तान्तरण के सम्बन्ध में नियमानुसार अग्रेत्तर कार्यवाही करें।
7. निदेशक, एन0आई0सी0, सचिवालय परिसर, देहरादून।
8. गार्ड फाईल।

आज्ञा से,

 (डी0एम0एस0 राणा)
 उप सचिव।